



30-04-2020

ఉదయము సూర్య

ఓంశాంతి

బాపదాదా

సూర్యసము

“ మధురమైన పిల్లలారా - తండ్రి ఇచ్చే శ్రీమతము మిమ్ములను సదా సుఖవంతులుగా చేస్తుంది. కనుక దేహధారుల మతమును వదిలి ఒక్క తండ్రి శ్రీమతమునే అనుసరించండి.”

ప్రశ్న:- ఏ పిల్లల బుద్ధి ఇప్పటివరకు భ్రమించుట లేక వెతుకుట సమాప్తమవ్వలేదు?

జవాబు:- ఎవరికైతే అత్యంత ఉన్నతమైన తండ్రి మతములో లేక ఈశ్వరీయ మతములో నమ్మకము లేదో, వారి బుద్ధి భ్రమించడం ఇంతవరకు సమాప్తమవ్వలేదు. తండ్రిలో పూర్తి నిశ్చయము లేనందున, రెండువైపులా కాళ్లు పెడ్తారు. భక్తి మార్గపు గంగాస్నానాలు మొదలైనవి కూడా చేస్తారు, తండ్రి శ్రీమతము కూడా అనుసరిస్తారు. అటువంటి పిల్లల స్థితి ఎలా ఉంటుంది ! శ్రీమతమును పూర్తిగా అనుసరించడం లేదు అందువలన ఎదురు దెబ్బలు తింటుంటారు.

జాబ్:- ఈ పాపప్రపంచమునుండి దూరంగా.....(ఇస్ పాపీ కీ దునియా సే.....)

ఓంశాంతి. పిల్లలు భక్తులు పాడే ఈ పాటను విన్నారు. ఇప్పుడు మీరిలా అనరు. ఎందుకంటే మనకు అత్యంత ఉన్నతమైన తండ్రి లభించారని మీకు తెలుసు. వారొక్కరే అత్యంత ఉన్నతమైనవారు. ఈ సమయంలో ఉన్న మనుష్యులందరు నీచాతి నీచంగా ఉన్నారు, అత్యంత ఉన్నతమైన మనుష్యులుగా భారతదేశములో ఈ దేవదేవతలే ఉండేవారు. వారిని సర్వగుణసంపన్నులు..... అని మహిమ చేస్తారు. అయితే ఈ దేవతలను అంత ఉన్నతంగా తయారు చేసిన వారెవరో ఈ మనుష్యులకు తెలియదు. ఇప్పుడైతే పూర్తి పతితులై పడి ఉన్నారు. తండ్రి అత్యంత ఉన్నతులు. సాధు-సత్పురుషులందరు వారి కొరకు సాధన చేస్తారు. అటువంటి సాధువుల వెనుక మనుష్యులు అర్థకల్పము తిరిగారు. ఇప్పుడా తండ్రి వచ్చారని, మనము వారి వద్దకు వచ్చామని మీకు తెలుసు. వారు మనలను శ్రేష్ఠి శ్రేష్ఠంగా సదా సుఖవంతులుగా చేస్తారు. రావణుని మతముననుసరించి మీరు ఎంత తుచ్చ బుద్ధి గలవారిగా అయ్యారు! మీరిప్పుడు ఇతరులెవ్వరి మతమును అనుసరించకండి. పతితపావనుడైన నన్ను పిలిచారు, మళ్ళీ మిమ్ములను ముంచేసేవారి వెనుక ఎందుకు పడ్తారు? ఒక్కరి మతమును వదిలి అనేక మంది వద్దకు వెళ్ళి ఎదురు దెబ్బలెందుకు తింటారు? చాలా మంది పిల్లలు జ్ఞానము కూడా వింటూ ఉంటారు, గంగా స్నానము కూడా చేస్తూ ఉంటారు. గురువుల వద్దకు కూడా వెళ్తారు,..... తండ్రి చెప్తున్నారు - ఆ గంగ పతితపావని కానే కాదు. అయినా మీరు మనుష్యుల మతముననుసరించి స్నానము మొదలైనవి చేస్తారు. అత్యంత ఉన్నతమైన తండ్రినైన నా మతము పై కూడా మీకు నమ్మకము లేదా అని తండ్రి అడుగుతారు. ఒకవైపు ఈశ్వరీయ మతము, రెండవవైపు ఆసురీ మతము వారి స్థితి ఎలా ఉంటుంది? రెండు వైపులా కాళ్లు ఉంచుతే మధ్యకు చీలిపోతారు. తండ్రిలో కూడా పూర్తి నిశ్చయముంచరు. ‘బాబా మేము మీ వారము, మీ మతమును అనుసరించి మేము శ్రేష్ఠంగా అవుతాము అని కూడా అంటారు. మనము అత్యంత ఉన్నతమైన తండ్రి మతమును అనుసరించాలి. శాంతిధామానికి, సుఖధామానికి అధికారులుగా చేసేది తండ్రి మాత్రమే. తండ్రి చెప్తున్నారు -

ఎవరి శరీరములో నేను ప్రవేశించానో అతడు 12 మంది గురువులను ఆశ్రయించాడు. అయినా తమోప్రధానంగానే అయ్యాడు. ఏ మాత్రము లాభము జరగలేదు. ఇప్పుడు తండ్రి లభించినందున ఆ గురువులందరినీ వదిలేశాడు. అత్యంత ఉన్నతమైన తండ్రి లభించారు. తండ్రి చెప్తున్నారు - చెడు వినకు, చెడు కనకు,..... కాని మనుష్యులు పూర్తి తమోప్రధాన బుద్ధి గలవారిగా ఉన్నారు. ఇక్కడ కూడా శ్రీమతమును అనుసరించని వారు చాలామంది ఉన్నారు. శక్తి లేదు. మాయ ఎదురు దెబ్బలు తినిపిస్తూ ఉంటుంది ఎందుకంటే రావణుడు శత్రువు, రాముడు మిత్రుడు. కొంతమంది రాముడని అంటారు, కొంతమంది శివుడని అంటారు. వారి అసలు పేరు శివబాబా, నేను పునర్జన్మలోకి రాను. డ్రామాలో నా పేరు శివుడనే పెట్టబడింది. ఒక వస్తువుకు 10 పేర్లుంచినందున మనుష్యులు తికమక పడ్డారు. ఎవరికి ఏం తోస్తే ఆ పేరు పెట్టేశారు. నా అసలు పేరు శివుడు. నేను ఈ శరీరములో ప్రవేశిస్తాను. నేను కృష్ణుడు మొదలైనవారిలో రాను. విష్ణువు సూక్ష్మవతనంలో ఉంటారని వారు భావిస్తారు. వాస్తవానికి విష్ణువుది యుగల్ (జంట) రూపము. వాస్తవానికి 4 భుజాలు ఎవ్వరికీ ఉండవు. 4 భుజాలంటే ప్రవృత్తి మార్గము, 2 భుజాలంటే నివృత్తి మార్గము. తండ్రి ప్రవృత్తి మార్గ ధర్మమును స్థాపన చేశారు. సన్యాసులు నివృత్తి మార్గములోని వారు. ప్రవృత్తి మార్గములోని వారే పావనము నుండి పతితంగా అవుతారు. కనుక సృష్టి పూర్తి పాడవకుండా ఆపే పాత్ర సన్యాసులది. వారు కూడా లక్షల, కోట్ల సంఖ్యలో ఉన్నారు. కుంభమేళా జరిగినపుడు చాలా మంది వస్తారు. వారు అన్నము వండుకోరు. వారిని గృహస్థులు పోషిస్తారు. కర్మ సన్యాసము చేశారు కనుక భోజనము ఎక్కడ నుండి వస్తుంది? కనుక గృహస్థుల వద్ద తింటారు. గృహస్థులు ఆ సన్యాసులకు తినిపించడం కూడా దానమని భావిస్తారు. ఇతడు కూడా పూజారిగా, పతితంగా ఉండేవాడు. ఇప్పుడు శ్రీమతమును అనుసరించి పావనంగా అవుతున్నాడు. తండ్రి నుండి వారసత్వము తీసుకునే పురుషార్థము చేస్తున్నాడు. తండ్రిని అనుసరించండి అని చెప్తున్నాడు. మాయ ప్రతి విషయములో వెంటాడి ఓడిస్తుంది. దేహాభిమానముతోనే మనుష్యులు తప్పులు చేస్తారు, అజాగ్రత్తగా ఉంటారు. భలే పేదవారుగాని, ధనవంతులుగాని, దేహాభిమానము తొలగిపోతే కదా. దేహాభిమానము తొలగిపోవడమే చాలా కష్టము. తండ్రి చెప్తున్నారు - మీరు స్వయాన్ని ఆత్మగా భావించి దేహముతో పాత్రను అభినయించండి. మీరు దేహాభిమానములోకి ఎందుకు వస్తారు! డ్రామానుసారము దేహాభిమానములోకి కూడా వచ్చే తీరాలి. ఈ సమయంలో పక్కా దేహాభిమానములో పడి ఉన్నారు. తండ్రి చెప్తున్నారు - మీరు ఆత్మలు. అన్ని పనులు చేసేది ఆత్మనే. ఆత్మ శరీరము నుండి వేరైపోతే, శరీరాన్ని కోసినా అది ఏ శబ్దమైనా చేస్తుందా ? ఏ శబ్దమూ రాదు. నా శరీరానికి దుఃఖము కలిగించ వద్దని ఆత్మనే చెప్తుంది. ఆత్మ అవినాశి, శరీరము వినాశి. స్వయాన్ని ఆత్మగా భావించి తండ్రినైన నన్ను సృతి చేయండి. దేహాభిమానాన్ని వదిలేయండి.

పిల్లలైన మీరు ఎంత దేహ-అభిమానులుగా అవుతారో అంత ఆరోగ్యంగా, నిరోగిగా అవుతూ పోతారు. యోగబలము ద్వారానే మీరు 21 జన్మలు నిరోగులుగా అవుతారు, ఎంతగా అవుతారో



అంత ఉన్నత పదవి కూడా లభిస్తుంది. శిక్షల నుండి రక్షించుకుంటారు లేకుంటే శిక్షలు చాలా అనుభవించాల్సి ఉంటుంది. కనుక ఎంత దేహి-అభిమానులుగా అవ్వాలి! చాలా మంది భాగ్యములో ఈ జ్ఞానము లేనే లేదు. ఎంతవరకు మీ కులములోకి రారో అనగా బ్రహ్మముఖవంశావళిగా అవ్వరో, బ్రాహ్మణులుగా అవ్వరో అంతవరకు దేవతలుగా ఎలా అవుతారు ? భలే చాలా మంది వస్తారు, బాబా, బాబా అని వ్రాస్తుంటారు, అంటుంటారు, కాని కేవలం పేరుకు మాత్రమే. ఒకటి - రెండు జాబులు వ్రాస్తారు. తర్వాత మాయమైపోతారు. వారు కూడా సత్త్వయుగములోకి వస్తారు, కాని ప్రజలలోకి వస్తారు. ప్రజలైతే చాలా మంది అవుతారు కదా. పోను పోను చాలా దుఃఖము కలిగినపుడు, చాలా మంది పరుగెత్తుకొని వస్తారు. భగవంతుడు వచ్చారనే శబ్దము వ్యాపిస్తుంది. మీ సేవాకేంద్రాలు కూడా చాలా తెరువబడ్డాయి. పిల్లలైన మీలో లోపమేమంటే దేహి-అభిమానులుగా అవ్వరు. ఇప్పుడింకా దేహిభిమానము చాలా ఉంది. చివర్లో ఏ మాత్రము దేహిభిమానమున్నా పదవి కూడా తగ్గిపోతుంది. అక్కడకు వచ్చి దాస - దాసీలుగా అవుతారు, దాస-దాసీలలో కూడా నంబరువారుగా అనేక మంది ఉంటారు. రాజులకు దాస-దాసీలు కట్టముగా లభిస్తారు. ధనవంతులకు లభించరు. రాధ ఎంతమంది దాసీలను కట్టంగా తీసుకెళ్తుందో పిల్లలు (సాక్షాత్కారములో) చూశారు. పోను పోను మీకు చాలా సాక్షాత్కారాలు జరుగుతాయి. తేలికైన దాసీలుగా అవ్వడం కంటే ధనవంతులుగా అవ్వడం మంచిది. దాసి అనే పదము మంచిది కాదు. దాని కంటే ప్రజలలో ధనవంతులుగా అవ్వడం మంచిది. తండ్రి వారిగా అయినందున మాయ చాలా బాగా గౌరవిస్తుంది. రుస్తుంతో (బలవంతునితో) రుస్తుంగా అయి యుద్ధము చేస్తుంది. దేహిభిమానము వచ్చేస్తుంది. శివబాబా నుండి కూడా ముఖము తిప్పేసుకుంటారు (చాటు చేసుకుంటారు). తండ్రిని స్మృతి చేయడమే వదిలేస్తారు. అరే! తినేదానికి తీరిక ఉంది గాని, ఇటువంటి బాబా ఎవరైతే విశ్వానికి యజమానులుగా చేస్తారో వారిని స్మృతి చేసేందుకు పుర్ణత్తు లేదా? మంచి-మంచి పిల్లలు శివబాబాను మర్చిపోయి, దేహిభిమానములోకి వచ్చేస్తారు. లేకుంటే ఇటువంటి తండ్రి, ఎవరైతే ప్రాణదానము చేస్తున్నారో, వారిని స్మృతి చేసి జాబులైనా వ్రాస్తారు. కాని ఇక్కడ మాయ ఒక్కసారిగా ముక్కుతో పట్టుకొని ఎలా ఎగిరేసుకొని పోతుందంటే చెప్పలేము. అడుగడుగునా శ్రీమతముననుసరిస్తే ఒక్కొక్క అడుగులో పదమాలున్నాయి. మీరు లెక్కించలేనంత ధనవంతులుగా అవుతారు. అక్కడ ధనమును లెక్కించరు. ధనము, సంపద, పాలము- వ్యవసాయము అన్నీ లభిస్తాయి. అక్కడ రాగి, ఇనుము, ఇత్తడి మొదలైనవి ఉండవు. బంగారు నాణెములే ఉంటాయి. ఇండ్లు కూడా బంగారుతోనే కట్టారు. ఇక లేనిదేముంటుంది! ఇక్కడ ఇది భ్రష్టాచార రాజ్యము. యథా రాజా-రాణి తథా ప్రజ. సత్త్వయుగములో యథా రాజా-రాణి తథా ప్రజ అందరూ శ్రేష్ఠాచారులుగా ఉంటారు. కాని మనుష్యుల బుద్ధిలో ఈ విషయాలు కూర్చోవు. తమోప్రధానంగా ఉన్నారు. తండ్రి అర్థం చేయిస్తున్నారు - మీరు కూడా ఇలాగే ఉండేవారు. ఇతడు కూడా అలాగే ఉండినాడు. ఇప్పుడు నేను వచ్చి దేవతలుగా చేస్తానని చెప్పినా, అలా అవ్వరు. పరస్పరము కొట్లాడుకుంటూ, జగడాలాడుకుంటూ

ఉంటారు. నేను చాలా బాగున్నాను, ఇలా ఉన్నాను,..... అని అంటారు. మనము నరకములో పడి ఉన్నామని అందులోనూ రౌరౌవ నరకములో పడి ఉన్నామని ఎవరికీ అర్థము కాదు. ఇది కూడా నంబరువారు పురుషార్థానుసారము పిల్లలైన మీకు మాత్రమే తెలుసు. మనుష్యులు పూర్తి నరకములో పడి ఉన్నారు. రాత్రింబవళ్లు చింతిస్తునే ఉంటారు. జ్ఞాన మార్గములో తమ సమానంగా తయారు చేయు సేవ చేయలేరు. నీది, నాది అనే చింతలోనే ఉంటారు. వారిని జబ్బు చేసినవారు, రోగులని అంటారు. తండ్రిని తప్ప ఇతరులెవ్వరిని స్మృతి చేసినా వ్యభిచారులుగా అవుతారు కదా. తండ్రి చెప్తున్నారు - ఇతరులెవ్వరి మతమునూ వినకండి, కేవలం నా మతమును మాత్రమే వినండి, నన్ను స్మృతి చేయండి. దేవతలను స్మృతి చేసినా మేలు కలుగుతుంది. మనుష్యులను స్మృతి చేసినందున ఏ లాభమూ ఉండదు. ఇక్కడ తండ్రి చెప్తున్నారు - మీరు మీ తలలు ఎందుకు వంచుతారు ? మీరు ఈ బాబా వద్దకు వచ్చినపుడు కూడా శివబాబాను స్మృతి చేసి రండి. శివబాబాను స్మృతి చేయకుంటే పాపము చేసినట్లవుతుంది. మొదట పవిత్రంగా అవుతామని ప్రతిజ్ఞ చేయండి. శివబాబాను స్మృతి చేయండి. చాలా పథ్యముండాలి. చాలా కష్టంగా ఎవరో కొంతమంది మాత్రమే అర్థము చేసుకుంటారు. అర్థము చేసుకునేంత బుద్ధి లేదు. తండ్రితో ఎలా నడుచుకోవాలి, అలా నడుచుకునేందుకు చాలా కష్టపడాలి. మాలలోని మణిగా అవ్వడం పిన్నమ్మ ఇల్లు కాదు (సులభము కాదు). ముఖ్యమైనది తండ్రిని స్మృతి చేయడం. మీరు తండ్రిని స్మృతి చేయలేరు. తండ్రి సేవ, తండ్రి స్మృతి ఎంతగా చేయాలి! బాబా ప్రతి రోజూ లెక్కాచారము చూచుకోండని చెప్తారు. ఏ పిల్లలకైతే తమ కళ్యాణము చేసుకోవాలనే గమనముంటుందో వారు అన్ని రకాలుగా పూర్తిగా పథ్యముంటారు. వారి ఆహార పానీయాలు చాలా సాత్వికంగా ఉంటాయి.

బాబా తన పిల్లల కళ్యాణము కొరకు ఎంతో అర్థం చేయిస్తూ ఉంటారు. అన్ని విధములైన పథ్యము ఉండాలి. (నియమాలు పాటించాలి). మా ఆహార పానీయాలు అలా అయితే లేవు కదా? అని చెక్ చేసుకోవాలి. లోభిగా అయితే లేను కదా? ఎంతవరకు కర్మాతీతస్థితి రాదో, అంతవరకు మాయ ఉల్టా-సుల్టా పనులు చేయిస్తూనే ఉంటుంది. కర్మాతీత స్థితికి ఇంకా సమయముంది. ఇప్పుడు వినాశనము చాలా సమీపంగా ఉందని తెలుస్తుంది. అగ్ని బాగా వ్యాపించేసింది. బాంబులు ఎలా పడ్తాయో మీరు చూస్తారు. భారతదేశములో అయితే రక్త నదులు ప్రవహిస్తాయి. ఇతర చోట్ల బాంబులతో ఒకరినొకరు చంపుకుంటారు. ప్రకృతి వైపరీత్యాలు జరుగుతాయి. అన్నిటికంటే ఎక్కువ కష్టము భారతదేశములోనే ఉంటుంది. మీ పై మీరు చాలా దృష్టి ఉంచాలి. నేను ఎంత సర్వీసు చేస్తున్నాను? అని పరిశీలించుకోవాలి. ఎంతమందిని నరుని నుండి నారాయణునిగా, నా సమానంగా తయారు చేస్తున్నాను? కొంతమంది భక్తిలో చాలా చిక్కుకొని ఉంటే ఈ చిన్న పిల్లలేం చదివిస్తారని వారు భావిస్తారు. వీరిని చదివించేవారు స్వయం భగవంతుడే(తండ్రి) అని వారికి అర్థము కాదు. కొంచెం చదువుకున్నా ధనమున్నా కొట్లాడడం ప్రారంభిస్తారు. గౌరవమే వెగొట్టారు. సద్గురువును నిందింపచేయువారికి స్వర్గములో



స్థానముండదు. అక్కడకు వెళ్లి చాలా చిన్న పదవి పొందుతారు. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్కే.

ధారణ కారకు ముఖ్య సారము :-

1. 'నీది-నాది' అను చింతలను వదిలి తమ సమానంగా తయారు చేసే సేవ చేయాలి. ఒక్క తండ్రి నుండే వినాలి. వారినే పృథి చేయాలి. వ్యభిచారిగా అవ్వరాదు.
2. మీ కళ్యాణము కొరకు ఆహార పానీయాల విషయంలో చాలా పద్ధముండాలి. ఏ వస్తువులోనూ లోభముంచరాదు. మాయ నాతో తప్పు(ఉల్లా) పనులు చేయించడం లేదు కదా ? అని గమనముంచాలి.

**వరదానము :- “ప్రాక్టికల్ జీవితము ద్వారా పరమాత్మ జ్ఞానానికి
ఋజువునిచ్చే ధర్మ యుద్ధములో విజయభవ”**

ఇప్పుడు ధర్మ యుద్ధము చేసే స్థితి పైకి రావాలి. ఆ ధర్మ యుద్ధములో విజయులుగా అయ్యే సాధనము - మీ ప్రాక్టికల్ జీవితము. ఎందుకంటే పరమాత్మ జ్ఞానానికి ఋజువు ప్రాక్టికల్ జీవితమే. మీ మూర్తి ద్వారా ప్రాక్టికల్ గా జ్ఞానము మరియు గుణాలు కనిపించాలి. ఎందుకంటే ఈ రోజులలో చర్చించినందున మీ మూర్తిని ఋజువు చేయలేరు. కాని మీ ప్రాక్టికల్ ధారణామూర్తి ద్వారా ఒక సెకండులో ఎవరినైనా శాంతింపజేయగలరు.

**సెగ్మెంట్ :- “ఆత్మను ఉజ్వలంగా చేసుకునేందుకు పరమాత్మ స్మృతి ద్వారా
మానసిక చిక్కులను సమాప్తం చేయండి.”**